

محامد ملہ ماقبل بعثت

ارشاد شاکر اعوان

مشہور روایات کی رو سے فخر دو عالم صلی اللہ علیہ وسلم کی صفات کے بیان اور نعمت کی روایت کا آغاز اسی وقت سے ہوتا ہے جس دم حضرت آدم کی تخلیق ہوئی۔ چنانچہ ایک روایت یہ بھی ہے کہ جب حضرت آدم کو پہلا المهام ہوا تو آپ کو ”ابو محمد“، کہہ کر پکارا گیا۔ آپ نے نورِ محمدی کو دیکھ کر تعجب سے پوچھا اے سیرے پرور دگار یہ کیسا نور ہے۔ ارشاد ہوا۔

”یہ نور اس نبی کا ہے جو تمہاری اولاد میں سے ہوگا، جس کا نام آسمانوں پر احمد اور زین پر محمد ہے۔ اگر یہ نور نہ ہوتا تو نہ میں تمہیں پیدا کرتا نہ زین و آسمان پیدا کئے جائے۔“

لیکن اس قسم کی روایتیں جس قدر مشہور ہیں ان کی استنادی حیثیت اتنی مستحکم نہیں البتہ سابق کتب سماوی کے مطالعہ سے یہ ضرور معلوم ہوتا ہے کہ ہر آنے والے نبی نے جانے سے پہلے مددوح کائنات کے آنے کی بشارت دی، اس کی نشانیاں بتائیں اور اس کی صفات بیان کیں۔ مشرق و مغرب کے سبھی انبیاء و مصلحین نے اس روایت کو تباہیا۔ تمام آسمانی کتابیں اور الہامی صحیفے استداد زمانہ کے ہاتھوں ہزار رد و بدل کے باوجود آج بھی اس شہادت کی ادائیگی کا حق ادا کر رہے ہیں۔ کل اگر کتب سابقہ کے علماء نے زیور، انجیل، تورات اور دوسرے آسمانی صحائف میں نبی آخر الزمان کی صفات کی گواہی دی تو کتاب مقدس اور دیگر یادگاریں بید بینوں اور بد انديشون کی کوشش بسیار

کے باوجود آج بھی حضور سرور کوئین تک توصیف و تعریف سے مزین نظر آتی ہیں۔
حضرت عبد اللہ بن عمر و ابن العاص نے تورات کے حوالے سے آپ کی یہ
صفات بیان کیں۔

”است کے حال کا گواہ، بشارت دینے والا، ڈرانے والا، گروہ امیم کا
پناہ دھننے، سیرا بنہ سیرا پیغمبر، نہ بد خلق نہ سخت سزا، برائی کا بدله برائی
سے نہ دینے والا بلکہ معاف کر دینے والا اور بخش دینے والا، سربستہ دلوں
کو کشادگی دینے والا،۔

حضرت عبداللہ بن سلام کہتے ہیں تورات میں حضور کی صفات لکھی
ہیں اور یہ بھی لکھا ہے کہ حضرت مسیح آپ کے ساتھ مدفون ہوں گے۔
حضرت کعب الاخبار رض توریت سے یوں نقل فرماتے ہیں۔

”محمد رسول اللہ سیرے پسندیدہ بندے، بدی کا بدله بدی سے نہ دینے
والے بلکہ معاف کر دینے اور در گزر فرمائے والے۔ ان کی جائی پیدائش مکہ
مقام هجرت مدینہ اور مرکز سلطنت شام ہے“۔

یعنی و حضرتو کے بادشاہ ابا کرب نے جسے تبع ثانی کہتے ہیں،
یثرب (مدینہ) پر چڑھائی کی، اوس و خزرج کے اخلاق سے اتنا متاثر ہوا کہ صلح کی
درخواست کی، معاہدہ صلح طے کرنے کے لئے اوس و خزرج کی طرف سے اجیحہ
بن العلاج اور بنیاسین قرضی ماسور ہوئی، معاہدہ صلح طے ہا جانے کے بعد
بنیاسین قرضی نے تبع سے کہا۔ آپ اس شہر کو فتح نہیں کر سکتے تھے۔
بولا کیوں! کہنئے لگے یہ شہر ایک نبی کی فرودگاہ ہے جو قریش سے ہوگا۔
تبع نے اس پر یہ شعر پڑھا۔

القى الى نصيحةً كى ازدجر
عن قرية محجورة بمحمد

ترجمہ : اس نے مجھے نصیحت کی کہ میں اس بستی سے ہٹ جاؤں
جو محمد کی وجہ سے محفوظ رکھی گئی ہے ۔ پھر اس نے یہ شعر کہا ۔

نبی سن اللہ باری النعم	شہادت علی احمد انه
لکنت وزیراً له وابن عم	ملوک مدد عمری الی عمرہ
و فرجت عن صدرہ کل غم	وجاہدت بالسیف اعداءه
لہ امسہ هی خیر الاسم	لہ امة سمیت فی الرزبور

ترجمہ : میں نے گواہی دی کہ محمد اللہ کے نبی ہیں جو تمام نعمتوں کا
خالق ہے ۔ اگر آپ کی زندگی تک میری عمر نے وفا کی تو میں آپ کا بھائی اور
مددگار ہوں گا۔ تلوار سے میں آپ کے دشمنوں کے خلاف جہاد کروں گا اور آپ
کے دل سے ہر غم کو دور کروں گا۔ آپ کی ایک امت ہوگی جس کا نام زیور
میں (آسمانی کتابوں میں) آیا ہے ۔ آپ کی امت استون میں بہترین امت ہوگی ۔

تبع کے دو شعر اور بھی مشہور ہیں جو خالص نعمت کی ذیل میں آتے
ہیں ۔ ان میں آپ کے عہد رسالت تک جتنے کی آزو کی ہے ۔

و یأتی بعده رجل عظیم	نبی لا یرخص فی حرام
اسسی احمد یا لیت انى	اعمر بعد مبعثه بعام

ترجمہ : اس کے بعد ایک عظیم انسان آئے گا ۔ وہ ایک نبی ہو گا جو کسی
حرام بات کی اجازت نہیں دے گا ۔ اس کا نام احمد ہو گا ۔ اے کاش میں اس کی
بعثت کے بعد ایک آدم سال زندہ رہتا ۔

سیرۃ نبویہ و الاتّار المحمدیہ میں ہے کہ ابو ایوب انصاری کا وہ مکان
جهان آپ نے ہجرت مدینہ کے بعد قیام فرمایا اسی تبع نے حضور کے لئے تعمیر

کیا تھا۔ و ذکر ابن اسحاق ان هذا الیت الذی لای ایوب بناء له (صلی اللہ علیہ وسلم) تبع الحمیری۔

کعب بن لوی شاید پہلا شخص تھا جو عرویہ (جماعہ) کے دن لوگوں کو اکھٹا کر کے خطبہ دیا کرتا تھا۔ (کعب بن لوی حضور کے جد احمد تھے۔ سیرۃ نبویہ میں ہے کان بینہ و بین سبعہ صلی اللہ علیہ وسلم خمس مائے و ستوں سنۃ) اپنے ان خطبات میں کعب بن لوی حضور ”النبی المنتظر“ کی بعثت کی بشارات دیتا علامات بتاتا اور صفات بیان کرتا، وہ اپنے ایک خطبہ میں اہل مجلس کو اپنے حرم (کعبۃ اللہ) کی تعظیم اور زیب و زینت سے آراستہ کرنے کی هدایت کرتا ہے اور حضور نبی کریم کی بعثت کی خوشخبری سناتا ہے۔ کہتا ہے۔

الدار اساکم و اظن غیر ما تقولون، و حرسکم، زینوہ و عظموہ، فسیأتی لہ
نبیا عظیم، سیخرج منه نبی کریم۔

ترجمہ: وہ گھر تمہارے سامنے ہے۔ میرا خیال اس کے برعکس ہے جو تم کہتے ہو۔ وہ تمہاری حفاظت کا ضامن ہے۔ تم اس کو آراستہ کرو۔ اور اس کا احترام کرو۔ کیونکہ عنقریب اس سے ستعلق ایک بڑی خبر آئے والی ہے۔ عنقریب اس گھر سے ایک نبی کریم کا ظہور ہونے والا ہے۔ سیرۃ نبویہ میں ان کے کئی ایک اشعار نقل ہوئے ہیں۔ ایک شعر میں وہ اپنی زندگی کی دعا مانگتے ہیں تاکہ آئے والے نبی کی تائید کر سکیں۔

یا ليتنى شاهداً فحواه دعوته حين العشيرة تتبع الحق خذلانا

ترجمہ: اے کاش میں اس کی دعوت کے وقت زلہ رہتا جب کہ اس کے اہل خاندان حق کی اعانت سے ہاتھ اٹھا لیں گے۔

عرب میں کاہنوند کی ایک جماعت بھی تھی جو مقفی و سمع کلام میں لوگوں کو غیب کی خبریں مناتے تھے۔ ظہور اسلام کے قریب یہ لوگ ایک نبی کی آمد کی عموماً بیش گوئی کرتے تھے۔ سفیان بن مجاشع التمیمی نے اپنی قوم کو ایک کاہنہ کے گرد جمع دیکھا تو ان کے پاس یہی گیا، وہ کسی کی اعانت کرنے والوں کی تعریف کر رہی تھی اور اس کے خالفین کی تباہی و رسائی کا بیان کرتی جاتی تھی۔ سفیان بولا تجھے تیرے باپ کی قسم بتا وہ کون ہے۔ بولی وہ ایک نبی ہے جس کی غائبانہ تائید ہوگی۔ اور اس کی بعثت کا زمانہ قریب ہے۔

نبی موبید، قد آئی حین یوجد، و دنی اوان یولد یبعث الی الاحمر و الاسود
بکتاب لا یلند، اسمه محمد۔

ترجمہ: وہ ایک ایسا نبی ہوگا جس کی تائید کی جائے گی۔ میں آؤں گی جب وہ موجود ہوگا۔ وہ وقت قریب ہے جب وہ پیدا ہوگا۔ وہ اسود و احمر کی طرف ایک ایسی کتاب کے ساتھ بھیجا جائے گا جو کبھی ختم نہ ہوگی۔ اس کا نام محمد ہوگا۔ شرح الشفاء میں ہے کہ سفیان نے اپنے یہی کا نام محمد رکھا مگر عہدوں کے لداند جام و سنداں باختن۔ نے نام مرا۔

سفیان نے پھر پوچھا وہ عربی ہوگا یا عجمی، بولی مجھے بلندیوں والے آسان اور گھٹی شاخوں والے درختوں کی قسم وہ معد ابن عدنان کے قبیلے سے ہوگا۔
اما و السیام ذات العنان والشجر ذات الافنان انه لمن معد بن عدنان۔

— ۲ —

یہ تو وہ لوگ تھے جو اہل کتاب میں سے تھے، شرک و بت پرستی سے متنفر ہوتے اور کتاب کے حوالے سے رسول اکرم کی آمد آمد کے چرچے عام

کرتے رہے، اور خود ان کی بعثت اور تشریف آوری کا التظار کھینچتے رہے۔
یا وہ لوگ تھے جو اپنے مکافات اور پیش گوئیوں کے ذریعے بگڑے ہوئے معاشرے
کی اصلاح اور یکسر تباہ شدہ اخلاقی اقدار کے سدهرنے کی امیدیں بندھاتے
تھے اور ایک عظیم مصلح اور محسن انسانیت کی ولادت و بعثت کی نویدیں
دیتے تھے اور ساتھ ساتھ آپ کی شان بھی بیان کرتے جاتے تھے۔

اب آئیں ان کتب سماوی کی طرف جن میں عہد بعہد کی قطع و برید،
کسی بیشی اور تربیم و تعریف کے باوجود وہ حقیقت جوں کی توں رہی، جس
کی بشارتیں وہ کتابیں لے کر آئیں، بلکہ جن کے آنے کا مقصد ہی وہ بشارات لاتا
تھا — انجیل اربعہ میں یوحنا کی انجیل نے حضرت عیسیٰ علیہ السلام کے
الوداعی پیغامات میں جس (۱) روح حق، مددگار، شفیع، سچائی کی روح اور
وکیل کی بار بار بشارت دی ہے اس کی صفات یہ بیان کی ہیں :-

۱ - حضرت عیسیٰ کی اصلی تعلیم جیسے لوگ بولا چکیں گے یا جس میں
رد و بدل کر دیں گے از سر نو یاد دلانے والا۔

۲ - حضرت مسیح کی عظمت و جلال کو دنیا میں قائم کرنے والا،
ان کی گواہی دینے والا اور ان پر ایمان نہ لانے والوں کو گنہگار نہ مرانے والا۔

(۱) روح حق مددگار شفیع وغیرہ کے لئے اصل عربی بائیبل مطبوعہ لندن
۱۸۲۱ء، ۱۸۸۳ء میں لفظ فارقیط استعمال ہوا ہے۔ پہلے پہل اردو
بائیبل میں بھی یہی لفظ تھا بعد میں اسے شفیع وکیل کے معنوں میں
تبديل کر دیا گیا۔ دراصل فارقیط یونانی لفظ پیرکای طوس یا پیرکاو
طوس کا معرب ہے جس کا مطلب احمد ہے۔ بریباس نے لفظ احمد بحال
رکھا۔ (الجیل بریباس سعادت خلیل بک)

اپنی طرف یہ کچھ نہ کہنے والا، بلکہ اللہ تعالیٰ کہ بتائی ہوئی
باتیں بیان کرنے والا۔

یوحننا نے جب پیتسمنہ دینا شروع کیا تو یروشلم سے فریسیوں کے فرستادہ
کاہن اور لاوی اس سے پوچھنے لگے کیا تو ایلیا ہے؟ کیا تو مسیح ہے؟
کیا تو وہ تھی ہے؟ تو اس نے جواب دیا۔

”نہیں میں تو اس کے جوئے کا تسمہ کھولنے کے لائق نہیں“، ”وہ
نبی“، ابdaleاً باد تک تمہارے ساتھ رہے گا۔

اس کے علاوہ یوحننا، لوقا، اعمال، کتاب پیدائش، مکاشفہ یوحننا اور
استثناء میں حضور کی یہ صفات بیان ہوئی ہیں۔

”زور اور روح القدس، دنیا کا سردار، بنی اسرائیل کے بھائیوں (بنی اسماعیل)
سے آنے والا، موسیٰ علیہ السلام کا شیل (صاحب شریعت، صاحب کتاب، صاحب
هجرت) اور تاریخ شاہد ہے کہ حضرت موسیٰ کے بعد آنحضرت سے پہلے کوئی
نبی ان صفات سے متصف نہیں ہوا۔ (رحمۃ للعالمین از قاضی محمد سلیمان)۔

فاران سے ظاہر ہونے والا، جب تک سورج رہے گا اس کا نام رہے گا،
ایک ابدي عہد پاندھرے والا تاکہ اولاد ابراهیم ابdaleاً باد تک خدا کی جانبے
والی رہے، سچا برق اور راستی کے ساتھ انصاف کرنے والا بہت سے تاجوں والا،
بادشاہوں کا بادشاہ، اور خداوندوں کا خداوند یعنی جامع الکمالات نبی۔

کتاب تسبیحات سلیمان میں تو صاف طور پر آپ کو محمد کے نام ناسی
سے یاد کیا گیا ہے۔ سات برس کی عمر میں آپ کو آشوب چشم کا عارضہ ہوا
تو دادا محترم آپ کو عکاظ کے ایک راہب کے پاس لے گئے جو امراض چشم
کا ماهر تھا، اس نے آنحضرت کو دیکھا تو کہا یہ تو وہی ہے جسے حضرت سلیمان

— خلو محدثین کا خطاب دے چکرے ہیں۔ (۲)

سہاتما بدھ نے نندا کو اپنی رخصتی کے وقت تسلی دیتے ہوئے کہا۔
میں کوئی آخری بدھ نہیں۔ اپنے وقت پر دنیا میں ایک اور بدھ آئے گا، —
مقدس، سور القلب، عمل میں دانائی سے لبریز، مبارک، عالم کائنات اور انسانوں
کا عدیم النظیر سردار جو غیر فانی حقائق میں نے ظاہر کئے وہ بھی ظاہر کرے
گا۔ وہ ایک سکمل ضابطہ حیات اور سکمل نظام زندگی کی تبلیغ کرے گا۔

ویدوں میں آپ کے والد بزرگوار کا نام وشنو بھگت (عبدالله) والدہ بجادہ
کا نام سسانی (آئنہ) جگہ پیدائش سالمدیپ (عرب) اور تاریخ پیدائش بارہواں
دن سوسمواں بتائی گئی ہے۔ ویدوں نے آپ کو جگت گرو (سرور عالم) محمد،
محمد، اور کلینک اوتار (خاتم النبیین) کے لافانی خطابات سے یاد کیا ہے۔
بھگوت، کلک پران اور بھوشید پران کے علاوہ سام وید کے پھائک ۲ کھنڈ ۷
سنتر ۸ آپ کی صفت یوں بیان کرتا ہے۔

احمدی پتوپرمیدھیا امرتسیہ جیاگرہ اہم سوویہ ایوجنی
(احمد نے اپنے رب سے پر حکمت شریعت پائی (جس کے سبب) میں
سورج کی طرح روشن ہو رہا ہوں)

— ۳ —

الغرض هر آنے والا آیا اور آنے والے (ص) کی آمد آمد کے چرچے چھوڑ کر
چلا گیا اور پھر جب دنیا اور دنیا میں رہنے والوں کو رہبان و احبار، موحدین

(۲) خلو محدثین زہ دودی زہ دوعی یا بنوت یروشلم۔ وہ سراپا ستودہ صفات ہے،
یہ ہے میرا محبوب، یہ ہے میری جان، اے یروشلم کی بیٹھو! (سیرہ رسول
نمبر ماہ نو کراچی ۱۹۶۳ء)

و ستكلمین اور سنجوم و کہان نے اس بشارت عظمی کے دیدار کے لئے سراپا اشتیاق بنا دیا تو وہ گھڑی بھی آئی جب تمام دنیا کی یہ بشارت عظمی، دعائے خلیل کا یہ ثمرہ اور مسیحہ کی یہ نوبت پوری ہوئی، فتح الباری اور مواهب کے مطابق ایک یہودی جس کا نام واقدی کے نزدیک یوسف تھا مکہ آرہا تھا، اس نے قریش سے کہا -

”آج کی شب کوئی بچہ بیدا ہوا ہے؟ آج کی شب است کا نبی بیدا ہوا ہے اس کے دونوں شالوں کے دربیان ایک نشانی (سہر نبوت) ہے“

قریش نے تحقیق کیا تو حضرت عبدالله بن عبدالمطلب کے ہاتھ بچہ بیدا ہوا تھا جس کا نام دادا نے محمد اور مان نے فرشتے سے بشارت پا کر احمد رکھا تھا۔ یہودی نے سہر نبوت دیکھی تو بے ہوش ہو گیا۔ ہوش میں آنے کے بعد کہنے لگا اے گروہ قریش! بنی اسرائیل سے نبوت ختم ہوئی۔ سن رکھو! یہ تم پر ایسا غلبہ پائے گا کہ اس کی خبر شرق و مغرب سے شائع ہو گی۔ جب حلیمه سعدیہ نے آپ کو ایک یتیم بچہ دیکھ کر رضاعت میں لینے میں تامل کیا تو سیدہ آمنہ نے اسے تسلی دیتے ہوئے فرمایا۔

یا طیر سلی عن ابتك فانه سیکون له شان

جب حلیمه سعدیہ آپ کو لے کر چلیں تو سیدہ آمنہ نے یہ شعر پڑھے اور شاید ظہور قلسی کے بعد آپ کی شان میں کہی گئے اشعار میں انہی کو اولیت حصل ہے -

اعیذ بالله ذی العجلال من شرمی مر علی العجال
حتی اراه حامل العحال و یفعل العرف الى الموال
و غيرهم سن حشوة الرجال

میں اپنے بیٹے کو خدا کی پناہ میں دیتی ہوں اس شر سے جو پھاڑوں

پر چلتا ہے۔ یہاں تک کہ میں اسے شتر سوار دیکھوں اور دیکھے لوں کہ وہ غلاموں اور درسانہ لوگوں کے ساتھ نیک سلوک اور احسان کرنے والا ہے۔

سینف ذی یزن حمیر (یمن) کا ایک نامور اور صاحب فضل و کمال بادشاہ تھا، اس کے دربار میں قریش کا ایک تھنیتی وفد پہنچا اور حاضری کی اجازت چاہی۔ بادشاہ نے کہلا بھیجا کہ تم میں سے جو شخص شاہانہ آداب گفتگو سے واقف ہو وہ آئے۔ خواجہ عبدالملک تشریف لئے گئے۔ آپ نے اپنا مدعای اس فضاحت سے بیان کیا کہ بادشاہ متاثر ہوئے بغیر نہ رہ سکا۔ آپ سے آپ کا نام و نسب پوچھا اور قافلے کو سہمان خانے میں ٹھہراتے کا حکم دیا، فارغ وقت میں پھر آپ کو بلایا اور کہنے لگا میں نے کتابوں میں پڑھا ہے کہ آپ کے گھر ان سے ایک نبی پیدا ہوگا۔ جس کے دونوں شانوں کے درباریان سہر نبوت ہوگی۔ اور یہ کہ اس کی ولادت باسعادت کا زمانہ بھی یہی ہے۔ اس کا نام محمد ہوگا۔ اس کا والد اور والدہ دونوں فوت ہو جائیں گے اور اس کی پرورش اس کے دادا اور چچا کریں گے۔ شرح الشفا میں لکھا ہے کہ جب خواجہ عبدالمطلب نے اس کی یہ تقریر سنی تو فرط انبساط اور وفور جذبات سے سجدے میں گر پڑے۔ سیف نے آپ کو اٹھایا اور آنحضرت کی شان یون بیان کرنے لگا۔

وَاللهِ بَاعْثَهُ جَهَارًا وَجَاعَلَ لَهُ مِنَ الْأَنصَارِ أَعْزَبَهُمْ أَوْلَيَاءُهُ وَ يَذْلِلُ بِهِمْ، اعْدَاعُهُ وَ يَضْرِبُ بِهِمِ النَّاسَ عَلَى عَرْضٍ وَ يَسْبِحُ بِهِمْ كَرَامَ الْأَرْضِ، يَعْبُدُ الرَّحْمَنَ، وَ يَذْخُرُ الشَّيْطَانُ وَ يَخْدُمُ النَّيْرَانَ وَ يَكْسِرُ الْأَوْتَانَ — قوله فصل و حکمه عدل یا مر بالمعروف و یفعله و ینهى عن المنکر و یبطله۔

ترجمہ: اللہ اسے علانیہ مبعوث کرے گا اور ہم میں سے اس کے لئے مددگار بنائے گا۔ جن کے ذریعے اس کے دوستوں کو عزت اور اس کے دشمنوں

کو ذلت دے گا۔ لوگ ان سے پہلو تمی کریں گے اور زمین کے شرفاء ان کا ساتھ دیں گے۔

وہ رحمان کی بندگی کرے گا اور شیطان کو ذلیل کرے گا۔ وہ آگوں کو بجهائے گا، بتون کو توڑے گا۔ اس کی بات دوٹوک ہوگی۔ اس کا حکم سبی میر انصاف ہوگا۔ وہ نیکی کا حکم دے گا اور خود بھی نیکی کرے گا۔ برائی سے روکے گا اور خود بھی برائی سے کنارہ کش ہوگا۔

ایام جوانی میں قیام اسن کی کوششوں اور دوسرے نیک کاموں کی وجہ سے قوم آپ کو "صادق" اور "امین" کہہ کر پکارتی تھی۔ حجر اسود کے قضیہ پر جب اتفاقاً آپ سب سے پہلے حرم میں داخل ہوئے تو لوگ یک زبان ہو کر پکارا تھا هذا الائین رضینا، امین آگیا امین آگیا ہم ان کا فیصلہ قبول کرتے ہیں۔

سفر شام سے واپسی پر جب حضرت خدیجہ نے اپنے غلام میسرہ کی زبانی آپ کی صفات اور بعیرہ و نسطورہ را ہبوب کی باتیں سننی تو اپنے چچا زاد بھائی ورقہ بن نوفل سے ان کا ذکر کیا۔ بزرگ ورقہ الہیات کے بہت بڑے عالم اور مذہبیا عیسائی تھے۔ ورقہ نے اس موقع پر اپنا وہ مشہور قصیدہ کہا جس سے بعض سورخون اور سیرت نگاروں نے وحی اولیٰ کے واقعہ سے منسوب کیا ہے۔ جو صحیح نہیں۔ ہمارے اس دعوے کی پہلی دلیل تو یہ ہے کہ یہ قصیدہ ابن هشام نے اپنی کتاب سیرۃ ابن هشام میں (جسے اولین قریبی مأخذ کی حیثیت حاصل ہے)۔ حدیث خدیجہ کے عنوان کی ذیل میں نقل کیا ہے جو واقعہ نکاح کے بعد آتا ہے اور باب ۱۳ میں ہے جب کہ وحی اولیٰ کے نزول کا واقعہ باب ۰۰ میں ہے۔ دوسری دلیل خود قصیدہ کے اشعار کا مفہوم ہے جن

سین وہ (ورقه) پیغمبر آخر الزمان کی بعثت کا انتظار کرتے کرتے تنگ آچکے ہیں - ان کا انتظار طول کھینچ گیا ہے - خدیجہ سے ایک بعد ایک وصف سن کر انہیں امید پیدا ہو جاتی ہے کہ وہ پیغمبر یہی ہے - وہ اہمان ظاہر کرتے ہیں کہ اگر ہیں ان کے اعلان نبوت تک زندہ رہا تو ان کا ساتھ دوں گا کیونکہ جو ان کی مخالفت کرے گا ذلیل و خوار ہوگا اور اگر میں مر گیا تو ہر جوان کو مرتا ہے -

ظاہر ہے کہ یہ وحی کے نزول کا زمانہ نہیں ہو سکتا ورنہ وہ اس قسم کی سایوسی اور حسرت کا اظہار کیوں کرتے - بہر حال اس تاریخی قصیدے کے منتخب اشعار پیش خدمت ہیں جسے نعت شہ کوئین کی تاریخ میں بہلے باقاعدہ قصیدہ کی حیثیت حاصل ہے -

<p>لَجْبَتْ وَكُنْتْ فِي ذَكْرِي لِجُوجَا لِهِمْ طَالِمَا بَعْثَتْ النَّشِيجَا</p> <p>وَ وَصَفْ مِنْ خَدِيجَةَ بَعْدَ وَصَفْ بِبَطْنِ الْمَكْتَبَيْنِ عَلَى رِجَائِي</p> <p>فَقَدْ طَالَ انتَظَارِي يَا خَدِيجَا بِسَما خَبَرْتَنَا مِنْ قَوْلِ قَسْ</p> <p>حَدِيشَكَ انْ ارِي مِنْهُ خَرْوْجا وَ يَظْهَرُ فِي الْبَلَادِ خَسِيَاءُ نُورُ</p> <p>مِنْ الرَّهَبَانِ اَكْرَهَ انْ يَعْوِجا فِيَا لِيَتَسِي اذَا سَاكَنَ ذَاكَمْ</p>	<p>وَأَنْ اَهْلَكَ فَكْلَ فَتَنِي سِيلَقِي</p> <p>مِنْ الْاَقْدَارِ مِنْ تَلْفَةِ خَرْوْجا</p>
---	--

ترجمہ: میں اس کی یاد میں صدی ہو گیا اور میں نے احرار کیا ایک ایسے غم کے لئے جس نے میری ہچکیاں بندا دیں - خدیجہ سے اس کی ایک صفت کے بعد دوسری صفت سنتا رہا - اے خدیجہ میرا انتظار بہت لمبا ہو چکا

ہے۔ دونوں بکھ کے بیچ کی وادی میں سیری اسید پر تھا را یہ کہنا کہ میں اس سے باہر نکلوں گا۔ تم نے مجھے قس بن ساعدہ کی بات بتائی جو راہبیوں میں سے ہے۔ اس نے جانا پسند نہ کیا۔ ہر طرف اس کے نور کی روشنی پھیل جائے گی جس میں لوگ گمراہی سے بچ کر صحیح راستے پر آجائیں گے۔ اے کاش میں اس وقت موجود رہوں اور لوگوں کے مقابل سب سے زیادہ عمل دخل رکھوں۔ اور اگر میں مجاہوں تو ہر انسان کو ہلاکت سے دو چار ہونا ہے۔

غار حرا میں جب پہلی بار آپ پر وحی نازل ہوئی تو حضرت خدیجہ نے آپ کو تسلی دیتے ہوئے یہ تاریخی الفاظ کہے۔ کلام اللہ ما يخزيك الله ابدا۔ انک تصل الرحيم و تحمل الكل و تکسب المدعوم وتقرى الضيف و تعین على نواب الحق۔

تاہم وہ آپ کو بزرگ ورقہ کے پاس لے گئیں اور بعض روایات کے متعلق حضرت صدیق رضہ کے ہمراہ ورقہ کے پاس بھیج دیا۔ بزرگ ورقہ نے حالات سننے تو حضور کے سر بسارک پر بوسہ دیا اور کہنے لگا۔

قدوس قدوس والذی نفسی ییدہ انک لنی ہے الامۃ ولقد جاعک النابوس الاکبر الذی جاء سویی ولتكذبہ ولتوذیبہ ولقتالنہ ولتخربنہ ولثیرجنبہ و لئن ادرکت ذالک اليوم لا نصرن الله نصراً۔

اس میں کوئی شک نہیں کہ بزرگ ورقہ جلد ہی وفات پا گئے مگر ان الفاظ سے ان کے جذبات و احساسات کا اندازہ ہوتا ہے۔ پیغمبر کی نبوت پر گواہی دینا کوئی معمولی بات نہیں۔ بعض تقاضوں کا خیال ہے کہ ورقہ یہ گواہی دے رہے تھے تو ایمان ہی کیوں نہ لائے؟ اس سے دراصل ان کا مدعما اس واقعہ کو جھٹلانا ہے۔ لیکن ذرا غور کیا جائے تو معاملہ واضح ہو جاتا ہے۔

بزرگ ورقہ ایمان کس پر لاتے جب کہ خود بیغمبر کو بھی اس واقعہ سے از حد حرف لاحق تھا وہ خود نہیں جانتے تھے کہ یہ کیا ہو گیا ہے۔ بھی سبب ہے کہ امام بخاری نے بخاری شریف میں واضح الفاظ میں انہیں پہلے صحابی کی حیثیت سے یاد کیا ہے۔ اور حضور نے ان کی برائی سے منع فرمایا

۔۔۔

انہ اول الصحابة کان شیخاً کبیراً۔ یقرو الكتاب و یعرف العبرانية۔ قال
لا تسپوا ورقة۔ (شرح الشفا جلد ثالث ص ۲۹۶)

ترجمہ: وہ سب سے پہلے صحابی ہیں۔ وہ ایک پڑیے بزرگ تھے۔
کتاب پڑھتے تھے اور عبرانی زبان جانتے تھے، فرمایا ورقہ کو برا نہ کہو۔

مأخذ

- (۱) نشر الطیب فی ذکر النبی العجیب - مولانا اشرف علی، فصل دوم روایت سوم
- (۲) شکرۃ المصایب، ترجمہ اردو
- (۳) سیرۃ النبویہ والآثار المحمدیہ - از سید احمد زینی برحاشیہ سیرۃ حلی
الجزء الاول، مطبوعہ مصر
- (۴) سیرۃ حلی جزء الاول، مطبوعہ مصر
- (۵) شرح الشفا (قاضی عیاض) شهاب الدین الخفاجی جلد ثالث، مطبوعہ مصر
- (۶) رحمة للعالمين - قاضی سلیمان منصور پوری جلد اول دوم سوم، مطبوعہ
شیخ غلام علی اینڈ سنز
- (۷) طبقات ابن سعد حصہ اول، اخبار النبی، مصنف محمد بن سعد

- (۸) ذکر حبیب ، سولانا محمد اسماعیل ذبیح ، مطبوعہ هفت روزہ منزل
ہری پور ۱۹۷۵ء
- (۹) کتاب مقدس - مطبوعہ بائبل سوسائٹی لاہور
- (۱۰) انجیل برنسس اردو سعادت خلیل بک مطبوعہ ۱۹۲۶ء
- (۱۱) انجیل برنسس اردو پروفیسر بشیر حمود اختر مطبوعہ ۱۹۷۶ء
- (۱۲) النی الخاتم - سولانا مناظر احسن گیلانی
- (۱۳) سید الانبیاء ظہیر احمد تاج شائع کردہ ہی ای ایچ سوسائٹی کراچی
- (۱۴) سیرہ رسول نمبر ماہ نو کراچی جولائی اگست ۱۹۶۳ء
- (۱۵) سیرہ ابن ہشام اردو جلد اول مطبوعہ شیخ غلام علی اینڈ سنر